
Samvartaproktam Shiva Stotram

——
ಸಂವರ್ತಪ್ರೋಕ್ತಂ ಶಿವಸ್ತೋತ್ರಂ

——
Document Information



Text title : Samvartaproktam Shiva Stotram

File name : saMvartaproktaMshivastotram.itx

Category : shiva, mahAbhArata, stotra

Location : doc_shiva

Proofread by : PSA Easwaran

Description/comments : mahAbhArata | Ashvaparva | adhyAya 8/12-30||

Latest update : November 15, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 15, 2025

sanskritdocuments.org



ಸಂವರ್ತಪ್ರೋಕ್ತಂ ಶಿವಸ್ತೋತ್ರಂ



ತಸ್ಮೈ ಭಗವತೇ ಕೃತ್ವಾ ನಮಃ ಶರ್ವಾಯ ವೇಧಸೇ .
ರುದ್ರಾಯ ಶಿತಿಕಂಠಾಯ ಸುರೂಪಾಯ ಸುವರ್ಚಸೇ .. ೧೨..
ಕಪರ್ದಿನೇ ಕರಾಲಾಯ ಹರ್ಯಕ್ಷೇ ವರದಾಯ ಚ .
ತ್ಯಕ್ಷೇ ಪೂಷ್ಣೋ ದಂತಭಿದೇ ವಾಮನಾಯ ಶಿವಾಯ ಚ .. ೧೩..
ಯಾಮ್ಯಾಯಾವ್ಯಕ್ತಕೇಶಾಯ ಸದ್ವೃತ್ತೇ ಶಂಕರಾಯ ಚ .
ಕ್ಷೇಮ್ಯಾಯ ಹರಿನೇತ್ರಾಯ ಸ್ಥಾಣವೇ ಪುರುಷಾಯ ಚ .. ೧೪..
ಹರಿಕೇಶಾಯ ಮುಂಡಾಯ ಕೃಶಾಯೋತ್ತಾರಣಾಯ ಚ .
ಭಾಸ್ಕರಾಯ ಸುತೀರ್ಥಾಯ ದೇವದೇವಾಯ ರಂಹಸೇ .. ೧೫..
ಉಷ್ಣೇಷಿಣೇ ಸುವಕ್ತ್ರಾಯ ಸಹಸ್ರಾಕ್ಷಾಯ ಮೀಡುಷೇ .
ಗಿರಿಶಾಯ ಪ್ರಶಾಂತಾಯ ಯತಯೇ ಚೇರವಾಸಸೇ .. ೧೬..
ಬಿಲ್ವದಂಡಾಯ ಸಿದ್ಧಾಯ ಸರ್ವದಂಡಧರಾಯ ಚ .
ಮೃಗವ್ಯಾಧಾಯ ಮಹತೇ ಧನ್ವಿನೇಽಥ ಭವಾಯ ಚ .. ೧೭..
ವರಾಯ ಸೌಮ್ಯವಕ್ತ್ರಾಯ ಪಶುಹಸ್ತಾಯ ವರ್ಷಿಣೇ .
ಹಿರಣ್ಯಬಾಹವೇ ರಾಜನ್ನಗ್ರಾಯ ಪತಯೇ ದಿಶಾಂ .. ೧೮..
ಪಶೂನಾಂ ಪತಯೇ ಚೈವ ಭೂತಾನಾಂ ಪತಯೇ ತಥಾ .
ವೃಷಾಯ ಮಾತೃಭಕ್ತಾಯ ಸೇನಾಸ್ಯೇ ಮಧ್ಯಮಾಯ ಚ .. ೧೯..
ಸುವಹಸ್ತಾಯ ಪತಯೇ ಧನ್ವಿನೇ ಭಾರ್ಗವಾಯ ಚ .
ಅಜಾಯ ಕೃಷ್ಣನೇತ್ರಾಯ ವಿರೂಪಾಕ್ಷಾಯ ಚೈವ ಹ .. ೨೦..
ತೀಕ್ಷ್ಣ ದಂಷ್ಟ್ರಾಯ ತೀಕ್ಷ್ಣಾಯ ವೈಶ್ವಾನರಮುಖಾಯ ಚ .
ಮಹಾದ್ಯುತಯೇಽನಂಗಾಯ ಸರ್ವಾಂಗಾಯ ಪ್ರಜಾವತೇ .. ೨೧..
ತಥಾ ಶುಕ್ರಾಧಿಪತಯೇ ಪೃಥವೇ ಕೃತ್ತಿವಾಸಸೇ .
ಕಪಾಲಮಾಲಿನೇ ನಿತ್ಯಂ ಸುವರ್ಣಮುಕುಟಾಯ ಚ .. ೨೨..
ಮಹಾದೇವಾಯ ಕೃಷ್ಣಾಯ ತ್ರ್ಯಂಬಕಾಯಾನಘಾಯ ಚ .
ಕ್ರೋಧನಾಯ ನೃಶಂಸಾಯ ಮೃದವೇ ಬಾಹುಶಾಲಿನೇ .. ೨೩..
ದಂಡಿನೇ ತಪ್ತತಪಸೇ ತಥೈವ ಕ್ರೂರಕರ್ಮಣೇ .
ಸಹಸ್ರಶಿರಸೇ ಚೈವ ಸಹಸ್ರಚರಣಾಯ ಚ .. ೨೪..

ನಮಃ ಸ್ವಧಾಸ್ವರೂಪಾಯ ಬಹುರೂಪಾಯ ದಂಷ್ಟ್ರಿಣೇ .. ೨೪..
ಪಿನಾಕಿನಂ ಮಹಾದೇವಂ ಮಹಾಯೋಗಿನಮವ್ಯಯಂ .
ತ್ರಿಶೂಲಪಾಣಿಂ ವರದಂ ತ್ರ್ಯಂಬಕಂ ಭುವನೇಶ್ವರಂ .. ೨೫..
ತ್ರಿಪುರಾಘ್ನಂ ತ್ರಿನಯನಂ ತ್ರಿಲೋಕೇಶಂ ಮಹಾಜನಂ .
ಪ್ರಭವಂ ಸರ್ವಭೂತಾನಾಂ ಧಾರಣಂ ಧರಣೀಧರಂ .. ೨೬..
ಈಶಾನಂ ಶಂಕರಂ ಸರ್ವಂ ಶಿವಂ ವಿಶ್ವೇಶ್ವರಂ ಭವಂ .
ಉಮಾಪತಿಂ ಪಶುಪತಿಂ ವಿಶ್ವರೂಪಂ ಮಹೇಶ್ವರಂ .. ೨೭..
ವಿರೂಪಾಕ್ಷಂ ದಶಭುಜಂ ತಿಷ್ಯಗೋವೃಷಭಧ್ವಜಂ .
ಉಗ್ರಂ ಸ್ಥಾಣುಂ ಶಿವಂ ಘೋರಂ ಶರ್ವಂ ಗೌರೀಶಮೀಶ್ವರಂ .. ೨೮..
ಶಿಶಿಕಂಠಮಜಂ ಶುಕ್ರಂ ಪೃಥುಂ ಪೃಥುಹರಂ ಹರಂ .
ವಿಶ್ವರೂಪಂ ವಿರೂಪಾಕ್ಷಂ ಬಹುರೂಪಮುಮಾಪತಿಂ .. ೨೯..
ಪ್ರಣಮ್ಯ ಶಿರಸಾ ದೇವಮನಂಗಾಂಗಹರಂ ಹರಂ .
ಶರಣ್ಯಂ ಶರಣಂ ಯಾಹಿ ಮಹಾದೇವಂ ಚತುರ್ಮುಖಂ .. ೩೦..
ಏವಂ ಕೃತ್ವಾ ನಮಸ್ತಸ್ಮೈ ಮಹಾದೇವಾಯ ರಂಹನೇ .
ಮಹಾತ್ಮನೇ ಕ್ಷಿತಿಪತೇ ತತ್ಸರ್ವಣಮವಾಪ್ಸ್ಯಸಿ .. ೩೧..
ಸುರ್ವಣಮಾಹರಿಷ್ಯಂತಸ್ತತ್ರ ಗಚ್ಚಂತು ತೇ ನರಾಃ .. ೩೨..
ಇತಿ ಮಹಾಭಾರತೇ ಆಶ್ವಮೇಧಿಕಪರ್ವಣಿ ಲ ಅಧ್ಯಾಯಾಂತರ್ಗತಂ
ಸಂವರ್ತಪ್ರೋಕ್ತಂ ಶಿವಸ್ತೋತ್ರಂ
ಮಹಾಭಾರತ . ಆಶ್ವಪರ್ವ . ಅಧ್ಯಾಯ ಲ/೧೨-೩೦..

mahAbhArata . Ashvaparva . adhyAya 8/12-30..

Proofread by PSA Easwaran

—
Samvartaproktam Shiva Stotram

pdf was typeset on November 15, 2025

—
Please send corrections to sanskrit@cheerful.com

